



**USAID | MACEDONIA**  
FROM THE AMERICAN PEOPLE



**FOR IMMEDIATE RELEASE**

25 јули, 2008

Канцеларија за комуникации:

389 (0)2 308-0446

Мобилен +389 (0)70 367 547

Email: [bvelickovska@usaid.gov](mailto:bvelickovska@usaid.gov)

## PRESS RELEASE

### **УСАИД го поддржува Јавното приватно партнерство за развој на локалната економија**

На 25 јули 2008 година општината Пробиштип, во соработка со Проектот на УСАИД за локална самоуправа и локалната невладина организација „Граѓанска перспектива“ потпишаа договор за грант за кофинансирање на изработка на студија за економска оправданост на првиот модел на јавно-приватно партнерство, кој се планира да биде имплементиран од страна на општините во Македонија. Во согласност со новодонесениот закон за Јавно-приватно партнерство и концесии, студијата за економската оправданост ќе го анализира и препорача најсоодветниот модел за изградба и раководење на Земјоделскиот пазар и Бизнис центарот во Пробиштип.

„Од перспектива на Проектот на УСАИД за локална самоуправа, ова е првиот договор - грант за јавно-приватно партнерство потпишан со општините. Веруваме дека со добивањето на поголеми овластувања, одговорности како и средства кои ќе бидат префрлени на општините во процесот на децентрализација, потенцијалот за зголемување на локалната економија како и отварањето на нови работни места ќе се зголеми. Овој проект претставува еден одличен модел за општините во Македонија“ изјави директорот на проектот Двејн Бирд на свеченоста по повод потпишувањето на договорот.

Започнувањето со работа на Земјоделскиот пазар и на Бизнис центарот во Пробиштип, треба да ги привлече веќе познатите трговски куќи и брендови кои ќе понудат поквалитетни производи и услуги. Јавното-приватно партнерство ќе ги подобри бизнис условите на 30 до 40 мали и средни претпријатија. Во полна реализација Јавното-приватно партнерство се очекува да има позитивно влијание на економијата и да ја намали невработеноста. За време на процесот на изградба, ќе се отворат околу 150 до 200 привремени работни места во градежништвото. Сите овие предвидувања за корисноста од Проектот на УСАИД за локалната самоуправа се базирани на приоритетите на Општинскиот главен инвестионен план и стратегијата за развој на локалната економија на општината Пробиштип.

Проектот на УСАИД за локална самоуправа им помага на општините во Македонија со поддршка на развојот меѓувладиниот финансиски систем, зголемување на можностите за финансиско раководење на општините, зголемување на кредитоспособноста на општините, подобрување на наплатата на даноци и придонеси помош на општините во стимулацијата на локалната економија и зголемување на транспарентноста и обврските на локалната самоуправа.

#### **ЗАБЕЛЕШКА ЗА УРЕДНИЦИТЕ:**

Американскиот народ, преку УСАИД, има инвестирано околу 500 милиони американски долари во Македонија од 1993 година. УСАИД имплементира проекти со кои се зголемуваат инвестициите, се отвараат работни места, се намалува корупција и се подобрува квалитетот на образованието во Македонија. Со овие иницијативи Македонија се поддржува во транзицијата кон стабилна демократија и нејзино спешно интегрирање во Европската Унија. УСАИД обезбедува економска и хуманитарна помош во повеќе од 100 земји. За повеќе информации посетете ја веб страната <http://macedonia.usaid.gov>.